

ಪರಿವಿಡಿ

ಗಣಪತಿ ಪ್ರಾರ್ಥನಾ

೧

೧ ಶ್ರೀ ರುದ್ರ ಪ್ರಶ್ನಃ - ಲಘುನ್ಯಾಸಃ

೨

ಗಣಪತಿ ಪ್ರಾರ್ಥನಾ

ಓಂ ಶ್ರೀ ಗುರುಭ್ಯೋ ನಮಃ | ಹರಿಃ ಓಂ |

ಗಣಾನಾಂ ತ್ವಾ ಗಣಪತಿಗ್ಂ ಹವಾಮಹೇ

ಕವಿಂ ಕವೀನಾಮುಪಮಶ್ರವಸ್ತಮಮ್ |

ಜ್ಯೇಷ್ಠರಾಜಂ ಬ್ರಹ್ಮಣಾಂ ಬ್ರಹ್ಮಣಸ್ವತ ಆ ನಃ

ಶೃಣ್ವನ್ನೂತಿಭಿಸ್ಸೀದಸಾದನಮ್ ||

ಮಹಾಗಣಪತಯೇ ನಮಃ |

ಪ್ರಣೋ ದೇವೀ ಸರಸ್ವತೀ ವಾಜೇಭಿರ್ವಾ ಜಿನೀವತೀ |

ಧೀನಾಮವಿತ್ರೈವತು | ವಾಗ್ಧೇವೈ ನಮಃ |

ಶ್ರೀ ರುದ್ರ ಪ್ರಶ್ನಃ - ಲಘುನ್ಯಾಸಃ

ಓಂ ನಮೋ ಭಗವತೇ ರುದ್ರಾಯ

ಓಂ ಅಥಾತ್ಮಾನಗ್ಂ ಶಿವಾತ್ಮಾನಗ್ಂ ಶ್ರೀರುದ್ರರೂಪಂ
ಧ್ಯಾಯೇತ್ | ಶುದ್ಧಸ್ಥಟಿಕಸಂಕಾಶಂ ತ್ರಿಣೇತ್ರಂ
ಪಂಚವಕ್ತ್ರಕಮ್ | ಗಂಗಾಧರಂ ದಶಭುಜಂ
ಸರ್ವಾಭರಣಭೂಷಿತಮ್ || ನೀಲಗ್ರೀವಂ ಶಶಾಂಕಾಂಕಂ
ನಾಗಯಜ್ಞೋಪವೀತಿನಮ್ | ವ್ಯಾಘ್ರಚರ್ಮೋತ್ತರೀಯಂ ಚ
ವರೇಣ್ಯಮಭಯಪ್ರದಮ್ ||
ಕಮಂಡಲಕ್ಷಸೂತ್ರಾಭ್ಯಾಮನ್ವಿತಂ ಶೂಲಪಾಣಿನಮ್ |
ಜ್ವಲಂತಂ ಪಿಂಗಲಜಟಾಶಿಖಾಮಧ್ಯೋದಧಾರಿಣಮ್ |
ಅಮೃತೇನಾಪ್ನುತಂ ಹೃಷ್ಣಮುಮಾದೇಹಾರ್ಥಧಾರಿಣಮ್ |
ದಿವ್ಯಸಿಂಹಾಸನಾಸೀನಂ ದಿವ್ಯಭೋಗಸಮನ್ವಿತಮ್ ||
ದಿಗ್ಧೇವತಾಸಮಾಯುಕ್ತಂ ಸುರಾಸುರನಮಸ್ಕೃತಮ್ | ನಿತ್ಯಂ
ಚ ಶಾಶ್ವತಂ ಶುದ್ಧಂ ಧ್ರುವಮಕ್ಷರಮವ್ಯಯಮ್ ||
ಸರ್ವವ್ಯಾಪಿನಮೀಶಾನಂ ರುದ್ರಂ ವೈ ವಿಶ್ವರೂಪಿಣಮ್ |
ಏವಂ ಧ್ಯಾತ್ವಾ ದ್ವಿಜಸ್ಸಮ್ಯಕ್ ತತೋ ಯಜನಮಾರಭೇತ್ ||

ಆರಾಧಿತೋ ಮನುಷ್ಯೈಸ್ತಂ ಸಿದ್ಧೈರ್ದೇವಾಸುರಾದಿಭಿಃ |
ಆರಾಧಯಾಮಿ ಭಕ್ತ್ಯಾ ತ್ವಾಂ ಮಾಂ ಗೃಹಾಣ ಮಹೇಶ್ವರ ||

ಅಗ್ನಿಕಾಂಡ ಋಷಿಃ | ಅಘೋರಘೋರಾಶ್ಚೇತಿ
ಬೀಜಶಕ್ತಯಃ | ಚಕಾರಶ್ಚೇತಿ ಕೀಲಕಮ್ | ಶ್ರೀ ರುದ್ರೋ
ದೇವತಾ || ರುದ್ರಪ್ರೀತ್ಯರ್ಥೇ ನ್ಯಾಸೇ ವಿನಿಯೋಗಃ ||
ಅಥಾತೋ ರುದ್ರಸ್ನಾನಾರ್ಚನಾಭಿಷೇಕವಿಧಿಂ
ವ್ಯಾಖ್ಯಾಸ್ಯಾಮಃ | ಉದಿತ ಏವ ತೀರ್ಥೇ ಸ್ನಾತೋದೇತ್ಯ
ಶುಚಿಃ ಪ್ರಯತೋ ಬ್ರಹ್ಮಚಾರೀ ಶುಕ್ಲವಾಸಾಃ ಈಶಾನಸ್ಯ
ಪ್ರತಿಕೃತಿಂ ಕೃತ್ವಾ ತಸ್ಯ ದಕ್ಷಿಣಾ ಪ್ರತ್ಯಗ್ಧೇಶೇ ತನ್ಮುಖಂ ಸ್ಥಿತ್ವಾ
ಆತ್ಮನಿ ದೇವತಾಃ ಸ್ಥಾಪಯೇತ್ ||

ಓಂ ಪ್ರಜನನೇ ಬ್ರಹ್ಮಾ ತಿಷ್ಠತು | ಪಾದಯೋರ್ವಿಷ್ಣುಸ್ತಿಷ್ಠತು |
ಹಸ್ತಯೋರ್ಹರಸ್ತಿಷ್ಠತು | ಬಾಹ್ವೋರಿಂದ್ರಸ್ತಿಷ್ಠತು | ಜಠರೇ
ಅಗ್ನಿಸ್ತಿಷ್ಠತು | ಹೃದಯೇ ಶಿವಸ್ತಿಷ್ಠತು | ಕಂಠೇ
ವಸವಸ್ತಿಷ್ಠಂತು | ವಕ್ತ್ರೇ ಸರಸ್ವತೀ ತಿಷ್ಠತು |
ನಾಸಿಕಯೋರ್ವಾಯುಸ್ತಿಷ್ಠತು | ನಯನಯೋಶ್ಚಂದ್ರಾದ್ರಿತ್ಯೌ
ತಿಷ್ಠೇತಾಮ್ | ಕರ್ಣಯೋರಶ್ವಿನೌ ತಿಷ್ಠೇತಾಮ್ | ಲಲಾಟೇ
ರುದ್ರಾಸ್ತಿಷ್ಠಂತು | ಮೂರ್ಧ್ನಾರ್ಧದಿತ್ಯಾಸ್ತಿಷ್ಠಂತು | ಶಿರಸಿ

ಮಹಾದೇವಸ್ತಿಷ್ಠತು | ಶಿಖಾಯಾಂ ವಾಮದೇವಸ್ತಿಷ್ಠತು |
ಪೃಷ್ಠೇ ಪಿನಾಕೀ ತಿಷ್ಠತು | ಪುರುತಃ ಶೂಲೀ ತಿಷ್ಠತು |
ಪಾರ್ಶ್ವಯೋಃ ಶಿವಾಶಂಕರೌ ತಿಷ್ಠೇತಾಮ್ | ಸರ್ವತೋ
ವಾಯುಸ್ತಿಷ್ಠತು | ತತೋ
ಬಹಿಸ್ಸರ್ವತೋಽಗ್ನಿರ್ಜ್ವಾಲಾಮಾಲಾ ಪರಿವೃತಾಸ್ತಿಷ್ಠಂತು |
ಸರ್ವೇಷ್ಷಂಗೇಷು ಸರ್ವಾದೇವತಾ ಯಥಾಸ್ಥಾನಂ
ತಿಷ್ಠಂತು || ಮಾಗ್ಂ ರಕ್ಷಂತು | ಯಜಮಾನಗ್ಂ ರಕ್ಷಂತು ||
ಓಮ್ ಅಗ್ನಿಮೇವಾ ವಾಚಿ ಶ್ರಿತಃ | ವಾಗ್ಧೃದಯೇ | ಹೃದಯಂ
ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ |
ವಾಯುಮೇವ ಪ್ರಾಣೇ ಶ್ರಿತಃ || ಪ್ರಾಣೋ ಹೃದಯೇ |
ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ |
ಸೂರ್ಯೋ ಮೇ ಚಕ್ಷುಷಿ ಶ್ರಿತಃ | ಚಕ್ಷುರ್ಹೃದಯೇ |
ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ |
ಚಂದ್ರಮಾ ಮೇ ಮನಸಿ ಶ್ರಿತಃ || ಮನೋ ಹೃದಯೇ |
ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ |
ದಿಶೋ ಮೇ ಶ್ರೋತ್ರೇ ಶ್ರಿತಾಃ | ಶ್ರೋತ್ರಗ್ಂ ಹೃದಯೇ |
ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ |
ಆಪೋ ಮೇ ರೇತಸಿ ಶ್ರಿತಾಃ || ರೇತೋ ಹೃದಯೇ |

ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ |
ಪೃಥಿವೀ ಮೇ ಶರೀರೇ ಶ್ರಿತಾ | ಶರೀರಗ್ಂ ಹೃದಯೇ |
ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ |
ಓಷಧಿವನಸ್ವತಯೋ ಮೇ ಲೋಮಸು ಶ್ರಿತಾಃ || ಲೋಮಾನಿ
ಹೃದಯೇ | ಹೃದಯಂ ಮಯಿ | ಅಹಮಮೃತೇ | ಅಮೃತಂ
ಬ್ರಹ್ಮಣಿ | ಇಂದ್ರೋ ಮೇ ಬಲೇ ಶ್ರಿತಃ | ಬಲಗ್ಂ ಹೃದಯೇ |
ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ |
ಪರ್ಜನೋ ಮೇ ಮೂರ್ಧ್ನಿ ಶ್ರಿತಃ || ಮೂರ್ಧಾ ಹೃದಯೇ |
ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ |
ಈಶಾನೋ ಮೇ ಮನ್ಯೌ ಶ್ರಿತಃ | ಮನ್ಯುರ್ ಹೃದಯೇ |
ಹೃದಯಂ ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ |
ಆತ್ಮಾ ಮ ಆತ್ಮನಿ ಶ್ರಿತಃ || ಆತ್ಮಾ ಹೃದಯೇ | ಹೃದಯಂ
ಮಯಿ | ಅಹಮಮೃತೇ | ಅಮೃತಂ ಬ್ರಹ್ಮಣಿ | ಪುನರ್ಮ
ಆತ್ಮಾ ಪುನರಾಯುರಾಗಾತ್ | ಪುನಃ ಪ್ರಾಣಃ
ಪುನರಾಕೂತಮಾಗಾತ್ | ವೈಶ್ವಾನರೋ
ರಶ್ಮಿಭಿರ್ವಾವೃಧಾನಃ | ಅಂತಸ್ತಿಸ್ತೃತ್ವಮೃತಸ್ಯ ಗೋಪಾಃ || ಇತಿ
ಯಥಾಲಿಂಗಮಂಗಾನಿ ಸಂಮೃಜ್ಯ ಅಥೈನಂ ಗಂಧಾಕ್ಷತ
ಪತ್ರಪುಷ್ಪಧೂಪದೀಪನೈವೇದ್ಯತಾಂಬೂಲೈರಭ್ಯರ್ಚ್ಯ

ಆತ್ಮಾನಂ ಪ್ರತ್ಯಾರಾಧಯೇತ್ || ಆರಾಧಿತೋ ಮನುಷ್ಯೈಸ್ತ್ವಂ
 ಸಿದ್ಧೈರ್ದೇವಾಸುರಾದಿಭಿಃ | ಆರಾಧಯಾಮಿ ಭಕ್ತ್ಯಾ ತ್ವಾಂ
 ಮಾಂ ಗೃಹಾಣ ಮಹೇಶ್ವರ || ಆತ್ವಾ ವಹಂತು ಹರಯಃ
 ಸಚೇತಸಃ ಶ್ವೇತೈರಶ್ವೈಃ ಸಹ ಕೇತುಮದ್ಭಿಃ |
 ವಾತಾಜಿರೈರ್ಬಲವದ್ಭಿರ್ಮನೋಜವೈರಾಯಾಹಿ ಶೀಘ್ರಂ
 ಮಮ ಹವ್ಯಾಯ ಶರ್ವೋಂ ||

ಈಶಾನಮಾವಾಹಯಾಮೀತ್ಯಾವಾಹ್ಯ ||

ಸ್ಥಾಪಿತೇನಾಽವಾಹನಂ || ಉತ್ತರತಶ್ಚಂಡೇಶ್ವರಾಯ ನಮಃ ||
 ಭೂರ್ಭುವಸ್ತ್ವೈಃ || ಇತಿ ನಿರ್ಮಾಲ್ಯಂ ವಿಸೃಜ್ಯ || ಸ್ವಾಮಿನ್
 ಸರ್ವಜಗನ್ನಾಥ ಯಾವತ್ಪೂಜಾವಸಾನಕಮ್ | ತಾವತ್ತ್ವಂ
 ಪ್ರೀತಿಭಾವೇನ ಲಿಂಗೇಽಸ್ಮಿನ್ ಸನ್ನಿಧಿಂ ಕುರು || ಆವಾಹಿತೋ
 ಭವ || ಸ್ಥಾಪಿತೋ ಭವ || ಸಂಮುಖೋ ಭವ ||
 ಸಂನಿಹಿತೋ ಭವ || ಸಂನಿರುದ್ಧೋ ಭವ || ಅವಕುಂಠಿತೋ
 ಭವ || ಪ್ರಸೀದ ಪ್ರಸೀದ ||

ಸದ್ಯೋಜಾತಂ ಪ್ರಪದ್ಯಾಮೀತ್ಯಾಸನಂ ಸಮರ್ಪಯಾಮಿ |
 ಸದ್ಯೋಜಾತಾಯ ವೈ ನಮೋ ನಮ ಇತ್ಯಾವಾಹಯಾಮಿ |
 ಭವೇ ಭವೇನಾತಿ ಭವೇ ಭವಸ್ವಮಾಮಿತಿ ಪಾದ್ಯಮ್ |

ಭವೋದ್ಭವಾಯ ನಮ ಇತ್ಯರ್ಘ್ಯಮ್ | ವಾಮದೇವಾಯ
 ನಮ ಇತಿ ಸ್ನಾನಮ್ | ಜ್ಯೇಷ್ಠಾಯ ನಮ ಇತಿ ವಸ್ತ್ರಮ್ |
 ಶ್ರೇಷ್ಠಾಯ ನಮ ಇತಿ ಉಪವೀತಮ್ | ರುದ್ರಾಯ ನಮ
 ಇತ್ಯಾಭರಣಮ್ | ಕಾಲಾಯ ನಮ ಇತಿ ಗಂಧಮ್ |
 ಕಲವಿಕರಣಾಯ ನಮ ಇತಿ ತಿಲಾಕ್ಷತಾನ್ |
 ಬಲವಿಕರಣಾಯ ನಮ ಇತಿ ಬಿಲ್ವಪತ್ರಮ್ | ಬಲಾಯ ನಮ
 ಇತಿ ಧೂಪಮಾಘ್ರಾಪಯಾಮಿ | ಬಲಪ್ರಮಥನಾಯ ನಮ
 ಇತಿ ದೀಪಂ ದರ್ಶಯಾಮಿ | ಸರ್ವಭೂತದಮನಾಯ
 ನಮ ಇತಿ ಕಾಲೇ ನೈವೇದ್ಯಂ ಸಮರ್ಪಯಾಮಿ |
 ಮನೋನೈನಾಯ ನಮ ಇತಿ ತಾಂಬೂಲಮ್ |
 ಅಘೋರೇಭ್ಯೋಽಧಘೋರೇಭ್ಯ ಇತ್ಯುತ್ತರನೀರಾಜನಮ್ |
 ತತ್ಪುರುಷಾಯ ವಿದ್ಮಹ ಇತಿ ಮಂತ್ರಪುಷ್ಪಮ್ | ಈಶಾನೋ
 ನಮೋ ಹಿರಣ್ಯಬಾಹವ ಇತಿ ಪ್ರದಕ್ಷಿಣನಮಸ್ಕಾರಾನ್ ||

ಅಧಾಸ್ಯಾಷ್ಟಭಿರ್ಮಂತ್ರೈರಷ್ಟೌ ಪುಷ್ಪಾಣಿ ದದಾತಿ | ಅರ್ಕ
 ಚಂಪಕ ಪುನ್ನಾಗ ನಂದ್ಯಾವರ್ತೈಶ್ಚ ಪಾಟಲೈಃ | ಬೃಹತೀ
 ಕರವೀರೈಶ್ಚ ದ್ರೋಣ ಪುಷ್ಪೈಃ ಪ್ರಪೂಜಯೇತ್ || ಭವಾಯ
 ದೇವಾಯ ನಮಃ | ಶರ್ವಾಯ ದೇವಾಯ ನಮಃ |

ಈಶಾನಾಯ ದೇವಾಯ ನಮಃ | ಪಶುಪತಯೇ ದೇವಾಯ
 ನಮಃ | ರುದ್ರಾಯ ದೇವಾಯ ನಮಃ | ಉಗ್ರಾಯ
 ದೇವಾಯ ನಮಃ | ಭೀಮಾಯ ದೇವಾಯ ನಮಃ |
 ಮಹತೇ ದೇವಾಯ ನಮಃ |

ಭವಸ್ಯ ದೇವಸ್ಯ ಪತ್ನೈಃ ನಮಃ | ಶರ್ವಸ್ಯ ದೇವಸ್ಯ ಪತ್ನೈಃ
 ನಮಃ | ಈಶಾನಸ್ಯ ದೇವಸ್ಯ ಪತ್ನೈಃ ನಮಃ |
 ಪಶುಪತೇರ್ದೇವಸ್ಯ ಪತ್ನೈಃ ನಮಃ | ರುದ್ರಸ್ಯ ದೇವಸ್ಯ
 ಪತ್ನೈಃ ನಮಃ | ಉಗ್ರಸ್ಯ ದೇವಸ್ಯ ಪತ್ನೈಃ ನಮಃ | ಭೀಮಸ್ಯ
 ದೇವಸ್ಯ ಪತ್ನೈಃ ನಮಃ | ಮಹತೋ ದೇವಸ್ಯ ಪತ್ನೈಃ
 ನಮಃ ||

ಭವಂ ದೇವಂ ತರ್ಪಯಾಮಿ | ಶರ್ವಂ ದೇವಂ
 ತರ್ಪಯಾಮಿ | ಈಶಾನಂ ದೇವಂ ತರ್ಪಯಾಮಿ |
 ಪಶುಪತಿಂ ದೇವಂ ತರ್ಪಯಾಮಿ | ರುದ್ರಂ ದೇವಂ
 ತರ್ಪಯಾಮಿ | ಉಗ್ರಂ ದೇವಂ ತರ್ಪಯಾಮಿ | ಭೀಮಂ
 ದೇವಂ ತರ್ಪಯಾಮಿ | ಮಹಾಂತಂ ದೇವಂ
 ತರ್ಪಯಾಮಿ ||

ಭವಸ್ಯ ದೇವಸ್ಯ ಪತ್ನೀಸ್ತಪರ್ಪಯಾಮಿ ತಪರ್ಪಯಾಮಿ |
 ಶರ್ವಸ್ಯ ದೇವಸ್ಯ ಪತ್ನೀಸ್ತಪರ್ಪಯಾಮಿ ತಪರ್ಪಯಾಮಿ |
 ಈಶಾನಸ್ಯ ದೇವಸ್ಯ ಪತ್ನೀಸ್ತಪರ್ಪಯಾಮಿ ತಪರ್ಪಯಾಮಿ |
 ಪಶುಪತೇರ್ದೇವಸ್ಯ ಪತ್ನೀಸ್ತಪರ್ಪಯಾಮಿ ತಪರ್ಪಯಾಮಿ |
 ರುದ್ರಸ್ಯ ದೇವಸ್ಯ ಪತ್ನೀಸ್ತಪರ್ಪಯಾಮಿ ತಪರ್ಪಯಾಮಿ |
 ಉಗ್ರಸ್ಯ ದೇವಸ್ಯ ಪತ್ನೀಸ್ತಪರ್ಪಯಾಮಿ ತಪರ್ಪಯಾಮಿ |
 ಭೀಮಸ್ಯ ದೇವಸ್ಯ ಪತ್ನೀಸ್ತಪರ್ಪಯಾಮಿ ತಪರ್ಪಯಾಮಿ |
 ಮಹತೋ ದೇವಸ್ಯ ಪತ್ನೀಸ್ತಪರ್ಪಯಾಮಿ ತಪರ್ಪಯಾಮೀತಿ
 ತಪರ್ಪಯಿತ್ವಾ | ಅಘೋರತನೂರುಪತಿಷ್ಠತೇ |
 ಅಘೋರೇಭ್ಯೋಽಥ ಘೋರೇಭ್ಯೋ
 ಘೋರಘೋರತರೇಭ್ಯಃ | ಸರ್ವೇಭ್ಯಸ್ಸರ್ವಶರ್ವೇಭ್ಯೋ
 ನಮಸ್ತೇ ಅಸ್ತು ರುದ್ರರೂಪೇಭ್ಯಃ || ತತ್ಪುರುಷಾಯ ವಿದ್ಮಹೇ
 ಮಹಾದೇವಾಯ ಧೀಮಹಿ | ತನ್ನೋ ರುದ್ರಃ
 ಪ್ರಚೋದಯಾತ್ ||

ದಶಕೃತ್ವಶ್ಚತಕೃತ್ವಃ ಸಹಸ್ರಕೃತ್ವೋಽಪರಿಮಿತಕೃತ್ವೋ ವಾ
 ದಶವಾರಮಥೈನಮಾಶಿಷಮಾಶಾಸ್ತೇ | ಆಶಾಸ್ತೇಽಯಂ
 ಯಜಮಾನೋಽಸೌ | ಆಯುರಾಶಾಸ್ತೇ |

ಸುಪ್ರಜಾಸ್ವಮಾಶಾಸ್ತೇ | ಸಜಾತವನಸ್ಯಾಮಾಶಾಸ್ತೇ |
 ಉತ್ತರಾಂ ದೇವಯಜ್ಯಾಮಾಶಾಸ್ತೇ |
 ಭೂಯೋಹವಿಷ್ಕರಣಮಾಶಾಸ್ತೇ | ದಿವ್ಯಂ ಧಾಮಾಶಾಸ್ತೇ |
 ವಿಶ್ವಂ ಪ್ರಿಯಮಾಶಾಸ್ತೇ | ಯದನೇನ ಹವಿಷಾಶಾಸ್ತೇ |
 ತದಸ್ಯಾತ್ಸದೃದ್ಧಾತ್ | ತದಸ್ಮೈ ದೇವಾರಾಸಂತಾಮ್ |
 ತದಗ್ನಿದೇವೋ ದೇವೇಭ್ಯೋ ವನತೇ |
 ವಯಮಗ್ನೇರ್ಮಾನುಷಾಃ | ಇಷ್ಟಂ ಚ ವೀತಂ ಚ | ಉಭೇ
 ಚ ನೋ ದ್ಯಾವಾಪೃಥಿವೀ ಅಗ್ಂಹಸಸ್ಪಾತಾಮ್ |
 ಇಹಗತಿರ್ವಾಮಸ್ಯೇದಂ ಚ | ನಮೋ ದೇವೇಭ್ಯಃ ||

ಅಧೈತಸ್ಯ ಮೂರ್ಧ್ನಿ ಹಿರಣ್ಯಕಲಶೋದಕೇನ ಸಂತತಧಾರಾ
 ಅಭಿಷಿಂಚನ್ ಪಯಸಾ ಸರ್ಪಿಷಾ ದಧ್ನಾ ಮಧುನಾ
 ಚೇಕ್ಷುರಸೇನಾಮ್ರಸೇನ ನಾರಿಕೇಳಸಲಿಲೇನ
 ಪುಷ್ಪೋದಕೇನ ಫಲೋದಕೇನ ಗಂಧೋದಕೇನ
 ಕುಶೋದಕೇನ ಚ ತದಲಾಭೇ ಶುದ್ಧೋದಕೇನ ವಾ ಆದೌ
 ಶಂಚಮ ಇತ್ಯನುವಾಕಂ ನಮಸ್ತೇ ರುದ್ರಮನ್ಯವ
 ಇತ್ಯೇಕಾದಶಾನುವಾಕಾನ್ ಅಗ್ನಾವಿಷ್ಟೋ ಸಜೋಷಸಾ
 ಇತ್ಯೇಕಾದಶಾನುವಾಕಾನಾಮೇಕಂ ಚ ಜಪೇತ್ |

ಸರ್ವೇಷಾಂ ವಾರೇ ವಾರೇ

ಪುನರಾರಾಧನಮುತ್ತರಾರಾಧನಮ್ | ಸದಾ ಗೃಹೀ

ಪಾಪಕ್ಷಯಾರ್ಥೀ ವ್ಯಾಧಿನಾಶನಾರ್ಥೀ ಶತ್ರುನಾಶನಾರ್ಥೀ

ಜೀವಿತಾರ್ಥೀ ಪುತ್ರಾರ್ಥೀ ಕಾಮ್ಯಾರ್ಥೀ ಚ ಕುರ್ವೀತ |

ಶ್ರೀಕಾಮಃ ಶಾಂತಿಕಾಮಃ ಪುಷ್ಟಿಕಾಮಸ್ತುಷ್ಟಿಕಾಮಃ

ಪ್ರಜ್ಞಾಕಾಮೋ ಮೇಧಾಕಾಮ ಆಯುಷ್ಯಕಾಮ

ಆರೋಗ್ಯಕಾಮೋಽನ್ನಾದ್ಯಕಾಮೋ ವಾ | ಏವಂ

ಕುರ್ವನ್ನಾಚಾರ್ಯಾಯ ದಕ್ಷಿಣಾಂ

ದದ್ಯಾದ್ಧಶಗಾವಸ್ವವತ್ಸಾಸ್ವಪಯಸ್ಸ್ವರ್ಣಶೃಂಗೀ

ರೌಪ್ಯಮಿರಾ ಮೌಕ್ತಿಕವಾಲಾಃ | ತದಭಾವ ಏಕಾಂ ಗಾಂ

ದದ್ಯಾದೇಕಾದಶ ಬ್ರಾಹ್ಮಣಾನ್

ಭೋಜಯೇದಶ್ವಮೇಧಕ್ರತುಸಹಸ್ರಫಲಮವಾಪ್ನೋತೀತ್ಯಾಹ

ಭಗವಾನ್ ಬೋಧಾಯನಃ || ಏವಂ ಯಃ ಕುರುತೇ ನಿತ್ಯಂ

ಸರ್ವಪಾಪೈಃ ಪ್ರಮುಚ್ಯತೇ | ಸರ್ವಾನ್ಕಾಮಾನವಾಪ್ನೋತಿ

ಶಿವಸಾಯುಜ್ಯಮಾಪ್ನುಯಾತ್ ||

ಅಸ್ಯ ಶ್ರೀ ರುದ್ರಸ್ಯ ಪ್ರಶ್ನಸ್ಯ | ಅಘೋರ ಋಷಿಃ | ಅನುಷ್ಠುಪ್

ಛಂದಃ | ಸಂಕರ್ಷಣಮೂರ್ತಿಸ್ವರೂಪೋ

ಯೋಽಸಾವಾದಿತ್ಯಃ ಪರಮ- ಪುರುಷಸ್ಸ ಏಷ

ಮೃತ್ಯುಂಜಯ ರುದ್ರೋ ದೇವತಾ |

ಆಗ್ನಿಕೃತುಚರಮಾಯಾಮಿಷ್ಟಿಕಾಯಾಗ್ಂ ಶತರುದ್ರೀಯೇ

ಜಪಾಭಿಷೇಕೇ ವಿನಿಯೋಗಃ || ಸಕಲಸ್ಯ ರುದ್ರಾಧ್ಯಾಯಸ್ಯ ಶ್ರೀ

ರುದ್ರೋ ದೇವತಾ | ಏಕಾಗಾಯತ್ರೀಚ್ಛಂದಃ |

ತಿಸ್ತ್ರೋಽನುಷ್ಪಭಃ | ತಿಸ್ತ್ರಃ ಪಂಕ್ತಯಃ | ಸಪ್ತಾನುಷ್ಪುಭೋ ದ್ವೇ

ಜಗತ್ಯಾ | ಪರಮೇಷ್ಟೀ ಋಷಿಃ | ಶ್ರೀ ಸಾಂಬಸದಾಶಿವೋ

ದೇವತಾ | ಶ್ರೀ ಭವಾನೀಶಂಕರ ಪ್ರೀತ್ಯರ್ಥೇ ಜಪೇ

ವಿನಿಯೋಗಃ || ಅಗ್ನಿಹೋತ್ರಾತ್ಮನೇ ಅಂಗುಷ್ಠಾಭ್ಯಾಂ ನಮಃ |

ದರ್ಶಪೂರ್ಣಮಾಸಾತ್ಮನೇ ತರ್ಜನೀಭ್ಯಾಂ ನಮಃ |

ಚಾತುರ್ಮಾಸ್ಯಾತ್ಮನೇ ಮಧ್ಯಮಾಭ್ಯಾಂ ನಮಃ |

ನಿರೂಢಪಶುಬಂಧಾತ್ಮನೇ ಅನಾಮಿಕಾಭ್ಯಾಂ ನಮಃ |

ಜ್ಯೋತಿಷ್ಪೋಮಾತ್ಮನೇ ಕನಿಷ್ಠಿಕಾಭ್ಯಾಂ ನಮಃ |

ಸರ್ವಕ್ರತ್ವಾತ್ಮನೇ ಕರತಲಕರಪೃಷ್ಠಾಭ್ಯಾಂ ನಮಃ |

ಅಗ್ನಿಹೋತ್ರಾತ್ಮನೇ ಹೃದಯಾಯ ನಮಃ |

ದರ್ಶಪೂರ್ಣಮಾಸಾತ್ಮನೇ ಶಿರಸೇ ಸ್ವಾಹಾ |

ಚಾತುರ್ಮಾಸ್ಯಾತ್ಮನೇ ಶಿಖಾಯೈ ವಷಟ್ |

ನಿರೂಢಪಶುಬಂಧಾತ್ಮನೇ ಕವಚಾಯ ಹುಮ್ |

ಜ್ಯೋತಿಷ್ಠೋಮಾತ್ಮನೇ ನೇತ್ರತ್ರಯಾಯ ವೌಷಟ್ |

ಸರ್ವಕ್ರತ್ವಾತ್ಮನೇ ಅಸ್ತ್ರಾಯ ಫಟ್ ||

ಭೂರ್ಭುವಸ್ಸುವರೋಮಿತಿ ದಿಗ್ಬಂಧಃ ||

ಧ್ಯಾನಮ್ || ಆಪಾತಾಳ ನಭಸ್ಥಲಾಂತ ಭುವನ

ಬ್ರಹ್ಮಾಂಡಮಾವಿಸ್ಫುರತ್ | ಜ್ಯೋತಿಃ

ಸ್ಫಾಟಿಕಲಿಂಗಮೌಳಿವಿಲಸತ್ಪೂರ್ಣೇಂದುವಾಂತಾಮೃತೈಃ |

ಅಸ್ತೋಕಾಪ್ನುತಮೇಕಮೀಶಮನಿಶಂ ರುದ್ರಾನುವಾಕಾನ್

ಜಪನ್ | ಧ್ಯಾಯೇದೀಪ್ಸಿತಸಿದ್ಧಯೇ ಧ್ರುವಪದಂ

ವಿಪ್ರೋಽಭಿಷಿಂಚೇಚ್ಛಿವಮ್ || ಬ್ರಹ್ಮಾಂಡವ್ಯಾಪ್ತದೇಹಾ

ಭಸಿತಹಿಮರುಚಾ ಭಾಸಮಾನಾ ಭುಜಂಗೈಃ | ಕಂಠೇ ಕಾಲಾಃ

ಕಪರ್ದಾಕಲಿತ ಶಶಿಕಲಾಶ್ಚಂಡಕೋದಂಡಹಸ್ತಾಃ | ತ್ರ್ಯಕ್ಷಾ

ರುದ್ರಾಕ್ಷ ಭೂಷಾಃ ಪ್ರಣತಭಯಹರಾಶ್ಮಾಂಭವಾ

ಮೂರ್ತಿಭೇದಾಃ | ರುದ್ರಾಶ್ರೀರುದ್ರಸೂಕ್ತ ಪ್ರಕಟಿತ ವಿಭವಾ

ನಃ ಪ್ರಯಚ್ಛಂತು ಸೌಖ್ಯಮ್ || ಶುದ್ಧಸ್ಫಟಿಕ ಸಂಕಾಶಂ

ಶುದ್ಧವಿದ್ಯಾಪ್ರದಾಯಕಮ್ | ಶುದ್ಧಂ ಪೂರ್ಣಂ

ಚಿದಾನಂದಂ ಸದಾಶಿವಮಹಂ ಭಜೇ ||

ಓಂ ಗಣಾನಾಂ ತ್ವಾ ಗಣಪತಿಗ್ಂ ಹವಾಮಹೇ ಕವಿಂ
 ಕವೀನಾಮುಪಮಶ್ರವಸ್ತಮಮ್ | ಜ್ಯೇಷ್ಠರಾಜಂ ಬ್ರಹ್ಮಣಾಂ
 ಬ್ರಹ್ಮಣಸ್ಪತ ಆ ನಃ ಶೃಣ್ವನ್ನೂತಿಭಿಸ್ತೀದಸಾದನಮ್ ||
 ಮಹಾಗಣಪತಯೇ ನಮಃ ||

ಶಂ ಚ ಮೇ ಮಯಶ್ಚ ಮೇ ಪ್ರಿಯಂ ಚ ಮೇಽನುಕಾಮಶ್ಚ
 ಮೇ ಕಾಮಶ್ಚ ಮೇ ಸೌಮನಸಶ್ಚ ಮೇ ಭದ್ರಂ ಚ ಮೇ
 ಶ್ರೇಯಶ್ಚ ಮೇ ವಸ್ಯಶ್ಚ ಮೇ ಯಶಶ್ಚ ಮೇ ಭಗಶ್ಚ ಮೇ
 ದ್ರವಿಣಂ ಚ ಮೇ ಯಂತಾ ಚ ಮೇ ಧರ್ತಾ ಚ ಮೇ ಕ್ಷೇಮಶ್ಚ
 ಮೇ ಧೃತಿಶ್ಚ ಮೇ ವಿಶ್ವಂ ಚ ಮೇ ಮಹಶ್ಚ ಮೇ ಸಂವಿಚ್ಛ ಮೇ
 ಜ್ಞಾತ್ತಂ ಚ ಮೇ ಸೂಶ್ಚ ಮೇ ಪ್ರಸೂಶ್ಚ ಮೇ ಸೀರಂ ಚ ಮೇ
 ಲಯಶ್ಚ ಮ ಋತಂ ಚ ಮೇಽಮೃತಂ ಚ ಮೇಽಯಕ್ಷ್ಮಂ ಚ
 ಮೇಽನಾಮಯಚ್ಛ ಮೇ ಜೀವಾತುಶ್ಚ ಮೇ ದೀರ್ಘಾಯುಶ್ಚಂ
 ಚ ಮೇಽನಮಿತ್ರಂ ಚ ಮೇಽಭಯಂ ಚ ಮೇ ಸುಗಂ ಚ ಮೇ
 ಶಯನಂ ಚ ಮೇ ಸೂಷಾ ಚ ಮೇ ಸುದಿನಂ ಚ ಮೇ ||

ಓಂ ಶಾಂತಿಃ ಶಾಂತಿಃ ಶಾಂತಿಃ ||